



மார்ச் - 05

## TNPSC துளிகள்

- ❖ பிரதமர் நரேந்திர மோடி அவர்கள் நெய்வேலியில் 1000 மெகா வாட் திறன் கொண்ட 'நெய்வேலி புதிய அனல் மின் நிலையத்தை' நாட்டிற்கு அர்ப்பணித்தார்.

## தமிழ்நாடு செய்திகள்

### ஜெயலலிதா சிறப்பு கலைமாமணி விருதுகள் மற்றும் இதர விருதுகள்

- ❖ புகழ்பெற்ற திரைப்பட நடிகர்/நடிகைகளான B. சரோஜா தேவி மற்றும் செளகார் ஜானகி, புகழ்பெற்ற பின்னணிப் பாடகர்களான P. சுசிலா மற்றும் ஜமுனா ராணி மற்றும் பரதநாட்டியக் கலைஞர்களான அம்பிகா காமேஸ்வர மற்றும் பார்வதி ரவி கந்தாசாலா ஆகியோர் 2019 மற்றும் 2020 ஆம் ஆண்டிற்கான புரட்சித் தலைவி டாக்டர் ஜெ ஜெயலலிதா சிறப்பு விருதுகளுக்காகத் தமிழக அரசினால் தேர்ந்தெடுக்கப்பட்டு உள்ளனர்.
- ❖ புகழ்பெற்ற கலைஞர்களான வாணி ஜெயராம் மற்றும் S. ராஜேஸ்வரி ஆகியோர் முறையே 2019 மற்றும் 2020 ஆண்டுகளுக்கான அகில இந்திய எம்.எஸ். சுப்புலட்சுமி விருதுக்கு (இசை) தேர்ந்தெடுக்கப்பட்டுள்ளனர்.
- ❖ மேலும் புகழ்மிக்க கலைஞர்களான அலர்மேல் வள்ளி மற்றும் சந்திரா தண்டாயுத பாணி ஆகியோரும் 2019 ஆம் ஆண்டின் அகில இந்திய விருதான பாலசரஸ்வதி (நாடகம்) விருதுக்குத் தேர்ந்தெடுக்கப்பட்டுள்ளனர்.
- ❖ மொத்தம் 59 ஆளுமைகள் 2019 ஆம் ஆண்டிற்கான கலைமாமணி விருதுகளைப் பெறுவதற்காகவும் 65 ஆளுமைகள் 2020 ஆம் ஆண்டிற்கான கலைமாமணி விருதுகளைப் பெறுவதற்காகவும் தேர்ந்தெடுக்கப்பட்டுள்ளனர்.
- ❖ "அக்கரை சகோதரிகள்", எஸ். சுப்புலட்சுமி மற்றும் எஸ். சுவர்ணலதா, கலைஞரான அச்சல்புரம் எஸ். ராமராஜன், யோகி பாபு மற்றும் தேவதர்ஷினி, சினிமா தயாரிப்பாளரான கலைப்புலி எஸ். தானு, திரைப்படத் தொகுப்பாளரான ஆண்ட்ரீனி மற்றும் பாரதிய வித்யா பவனின் K.N. ராமசாமி ஆகியோர் 2019 ஆம் ஆண்டிற்கான கலைமாமணி விருதுக்குத் தேர்ந்தெடுக்கப்பட்டுள்ளனர்.
- ❖ நடிகர் சிவகார்த்திகேயன் மற்றும் நடிகை ஜஸ்வர்யா ராஜேஷ், இசை இயக்குநரான D. இமான் மற்றும் திரைப்பட இயக்குநரான கௌதம் வாசுதேவ் மேனன் ஆகியோர் 2020 ஆம் ஆண்டிற்கான விருதுக்குத் தேர்ந்தெடுக்கப்பட்டுள்ளனர்.
- ❖ பொள்ளாட்சி தமிழ் இசைச் சங்கம் மற்றும் மதுரையில் ராஜா முத்தையா மன்றத்தில் உள்ள தமிழ் இசைச் சங்கம் ஆகியவை சிறந்த கலாச்சார அமைப்புகளுக்கான கேடயங்களைப் பெற இருக்கின்றன.
- ❖ திருவண்ணாமலையில் உள்ள சபரி நாடகக் குழுவானது சிறந்த நாடகக் குழுவிற்காக சுழல் கேடயத்தைப் பெற இருக்கின்றது.

### புதிய உணவுப் பூங்கா - கங்கை கொண்டான்

- ❖ 2020-21 ஆம் ஆண்டிற்கான தமிழ்நாடு மாநில நிதிநிலை அறிக்கையைச் சமர்ப்பித்த திரு. பன்னீர் செல்வம் அவர்கள் தமிழ்நாடு அரசு திருநெல்வேலியில் உள்ள கங்கை கொண்டானில் ஒரு மிகப்பெரிய உணவுப் பூங்கா ஒன்றை அமைப்பதற்கு ஒப்புதல்

அளித்துள்ளதாக அறிவித்துள்ளார்.

- ❖ மேலும் இவர் தர்மபுரி, அரியலூர், பெரம்பலூர், கரூர், நாகப்பட்டினம், ராமநாதபுரம் மற்றும் தென்காசி ஆகிய மாவட்டங்களிலும் உணவுப் பூங்காக்களை அமைப்பதற்குப் பரிந்துரைத்துள்ளதாகவும் அறிவித்துள்ளார்.
- ❖ மேலும் அவர் தேனீ, திண்டுக்கல், கிருஷ்ணகிரி, திருவண்ணாமலை, சேலம், கடலூர், விழுப்புரம் மற்றும் மதுரை ஆகிய மாவட்டங்களில் மேலும் 8 வேளாண் பதப்படுத்துதல் தொகுப்புகளை அமைப்பதற்குப் பரிந்துரைக்கப் பட்டு உள்ளதாகவும் அறிவித்துள்ளார்.
- ❖ இவை பிரதான் மந்திரி கிசான் சம்பதா யோஜனாவின் கீழ் அமைக்கப்படுகின்றன.



#### FUND & PLAN

- Rs 634 crore for 60 Million Litres per Day (MLD) desalination plant at Thoothukudi SIPCOT
- Rs 77.94 crore for mega food park in an area of 53.36 acres in Gangalkondan, in Tirunelveli district
- Rs 218 crore for 8 more agro processing clusters proposed at 8 districts, including Theni, Dindigul and Madurai
- Rs 9.8 crore for upgrading facilities in Rameswaram with assistance from Centre

## தேசியச் செய்திகள்

### “சுகம்யா பாரத் செயலி” மற்றும் “புகைப்படத் தொகுப்பினை அணுகுதல்”

- ❖ மத்திய சமூக நீதி மற்றும் அதிகாரமளிப்புத் துறை அமைச்சரான தாவர் சந்த் கெலாட் அவர்கள் “சுகம்யா பாரத் செயலி” மற்றும் “புகைப்படத் தொகுப்பினை அணுகுதல்” என்ற ஒரு கையேடு இரண்டையும் தொடங்கி வைத்துள்ளார்.
- ❖ இந்தச் செயலி மற்றும் கையேடு இரண்டும் மாற்றுத் திறனாளிகளின் அதிகாரமளிப்புத் துறையினால் மேம்படுத்தப்பட்டுள்ளன.
- ❖ இது மாற்றுத் திறனாளிகள் மற்றும் முதியவர்கள் ஆகியோருக்கான அணுகல் தொடர்பான பிரச்சினைகள் குறித்துப் பதிவு செய்ய வழிவகை செய்கின்றது.
- ❖ இந்தக் கைபேசிச் செயலியானது மாற்றுத் திறனாளிகளால் எதிர்கொள்ளப்படும் கொரானா வைரஸ் தொடர்பான பிரச்சினைகளையும் களைய இருக்கின்றது.
- ❖ இந்தக் கையேடானது பல்வேறு மாநிலங்கள்/ஒன்றியப் பிரதேசங்களிலிருந்து எடுக்கப்பட்ட புகைப்படங்களின் ஒரு தொகுப்பாகும்.
- ❖ இது படங்கள் வடிவில் நல்ல மற்றும் தீய நடைமுறைகள் குறித்து எளிதில் புரிந்து கொள்ளவும் அணுகல் தொடர்பான 10 அடிப்படை அம்சங்கள் குறித்து மாற்றுத் திறனாளிகளுக்கு விழிப்புணர்வை ஏற்படுத்துவதற்காகவும் உருவாக்கப்பட்ட பங்குதாரர்களுக்கான கூறு மற்றும் வழிகாட்டியாகவும் செயல்படுகின்றது.
- ❖ இந்த செயலியானது முக்கியமான 5 அம்சங்களை அளிக்கின்றது. இதில் 4 அம்சங்கள் அணுகலை மேம்படுத்துவது தொடர்பானவையாகும். இதில் 5வது ஆக உள்ளது கொரானா வைரஸ் தொடர்பான பிரச்சினைகளுக்கான மாற்றுத் திறனாளிகளுக்காக


மட்டுமே உள்ள ஒரு சிறப்பு அம்சமாகும்.

### **CERA வார உலக ஆற்றல் மற்றும் சுற்றுச்சூழல் தலைமைத்துவ விருது**

- ❖ பிரதமர் நரேந்திர மோடி அவர்கள் CERA வார உலக ஆற்றல் மற்றும் சுற்றுச்சூழல் தலைமைத்துவ விருது வழங்கி கௌரவிக்கப்பட உள்ளார்.
- ❖ இது ஆற்றல் மற்றும் சுற்றுச்சூழல் துறையில் அவரது நீடித்த மற்றும் உறுதித் தன்மைக்கு வழங்கப்பட இருக்கும் ஓர் அங்கீகாரமாகும்.
- ❖ 2021 ஆம் ஆண்டானது இந்தக் கருத்தரங்கின் 34வது பதிப்பைக் குறிக்கின்றது.

### **உலக உயிரி இந்தியா 2021**

- ❖ மத்திய அறிவியல் மற்றும் தொழில்நுட்பத் துறை புவி அறிவியல் மற்றும் சுகாதார & குடும்ப நலத்துறை அமைச்சகத்தின் அமைச்சரான டாக்டர் ஹர்ஷ்வர்தன் அவர்கள் காணொலி வாயிலாக புதுதில்லியில் உலக உயிரி இந்தியா-2021 என்பதின் 2வது பதிப்பைத் தொடங்கி வைத்தார்.
- ❖ மூன்று நாட்கள் நடைபெறும் இந்தக் கருத்தரங்கானது உலக சமுதாயத்திற்கும் தேசிய அளவில் இந்தியாவிற்கும் தேசிய உயிரித் தொழில்நுட்பத் துறையின் வாய்ப்புகள் மற்றும் உறுதித் தன்மையை எடுத்துக் காட்ட இருக்கின்றது.
- ❖ மூன்று நாட்கள் கால அளவுள்ள இந்த நிகழ்ச்சியானது டிஜிட்டல் தளம் வாயிலாக 2021 ஆம் ஆண்டு மார்ச் 1 ஆம் தேதி முதல் 3 ஆம் தேதி வரை நடத்தப்படுகின்றது.
- ❖ இந்த ஆண்டின் இத்தினத்திற்கான கருத்துரு, “வாழ்க்கையை மாற்றுதல்” (Transforming lives) என்பதாகும். இதன் குறிச் சொல், “உயிரி அறிவியலிலிருந்து உயிரிப் பொருளாதாரம்” (Biosciences to Bio-economy) என்பதாகும்.



## **சர்வதேசச் செய்திகள்**

### **“வாய்ப்புக் குறியீடு – 2021” அறிக்கை**

- ❖ இந்த அறிக்கையானது மக்கள் எவ்வாறு வாய்ப்புகளை ஏற்படுத்திக் கொள்கிறார்கள் என்பதையும் அதை அடைவதற்கான வழியில் ஏற்படும் தடங்கல்கள் குறித்து மக்கள் புரிந்து கொள்ளவும் வழிவகை செய்கின்றது.
- ❖ இந்த ஆண்டின் அறிக்கையானது பெண்கள் எவ்வாறு வாய்ப்புகளை ஏற்படுத்திக்



கொள்கிறார்கள் என்பது குறித்தும் நோய்த் தொற்றுக் காலம், இந்தியாவில் பணியாற்றும் பெண்களுக்கான எதிர்காலச் செயல்பாடுகளைப் பாலின இடைவெளி எவ்வாறு குறைக்கின்றது என்பது குறித்தும் புரிந்து கொள்ள வழிவகை செய்கின்றது.

- ❖ இந்த அறிக்கையானது "LinkedIn" என்ற நிறுவனத்தால் உருவாக்கப் பட்டதாகும்.
- ❖ இந்த ஆய்வானது ஜனவரி மாதத்தில் மேற்கொள்ளப் பட்டதாகும்.
- ❖ இது ஆசியா-பசிபிக் பகுதி (APAC - Asia Pacific) முழுவதும் 10,000ற்கும் மேற்பட்ட பங்கேற்பாளர்களைக் கொண்டு நடத்தப்பட்டது.
- ❖ இதில் இந்தியாவில் இருந்து 2,285 நபர்கள் பங்கு பெற்றனர்.

#### முக்கிய அம்சங்கள்

- ❖ 10ல் 9 பெண்கள் அல்லது 89% பெண்கள் கொரானா வைரஸ் நோய்த் தொற்றினால் எதிர்மறைத் தாக்கத்திற்கு உள்ளாகியுள்ளனர்.
- ❖ இந்தியாவில் 85 சதவிகிதத்திற்கும் மேல் அல்லது 5ல் 4 பெண்கள் பாலினத்தின் காரணமாக வளர்ச்சி, பதவி உயர்வு அல்லது பணிச் சலுகை ஆகியவற்றைப் பெறாமல் உள்ளனர்.
- ❖ இந்தச் சராசரியானது APAC பகுதிகளுக்கு 60% ஆக உள்ளது.
- ❖ APAC பகுதியுடன் ஒப்பிடும் பொழுது இந்தியாவில் உள்ள அதிகமான பெண்கள் எதிர்கால வாழ்க்கை மேம்பாடு குறித்து பாலினத்தின் தாக்கத்தை அதிக அளவில் சந்தித்துள்ளனர்.

## முக்கிய தினங்கள்

### பெண்களின் வரலாறு குறித்த மாதம் - 2021

- ❖ பெண்களின் வரலாறு குறித்த மாதமானது ஒவ்வொரு ஆண்டும் மார்ச் மாதத்தில் (மார்ச் 1 முதல் மார்ச் 31 ஆம் தேதி வரை) அனுசரிக்கப்படுகின்றது.
- ❖ இந்த மாதத்தின் முக்கிய நோக்கம் வரலாற்றில் பெண்களின் மிக முக்கியப் பங்கை கௌரவிப்பதும் அவர்களின் பரந்த அளவிலான சாதனைகளைக் கொண்டாடுவதும் ஆகும்.
- ❖ இது 1987 ஆம் ஆண்டு முதல் அமெரிக்காவில் ஒவ்வொரு ஆண்டும் மார்ச் மாதத்தில் அனுசரிக்கப் படுகின்றது.

### உலக வனவிலங்கு தினம் - மார்ச் 03

- ❖ உலக வனவிலங்கு தினமானது உலகின் விலங்குகள் மற்றும் தாவரங்கள் குறித்து விழிப்புணர்வை ஏற்படுத்துவதற்காகவும் அவற்றைக் கொண்டாடுவதற்காகவும் ஒவ்வொரு ஆண்டும் மார்ச் 03 ஆம் தேதியன்று அனுசரிக்கப்படுகின்றது.
- ❖ இந்தத் தினமானது வனவிலங்குகள் குறித்து விழிப்புணர்வை ஏற்படுத்துவதற்காகவும் உலகம் முழுவதும் விலங்குகள் மற்றும் தாவரங்களின் பன்முகத் தன்மை மற்றும் முக்கியத்துவம் குறித்து தங்களுக்கும் மற்றவர்களுக்கும் அறிவை ஏற்படுத்த வழிவகை செய்கின்றது.
- ❖ இந்த ஆண்டின் இத்தினத்தின் கருத்துரு, "வனங்கள் மற்றும் வாழ்வாதாரங்கள் : நிலையான மக்கள் மற்றும் கோள்" (Forests and Livelihoods: Sustaining People and Planet) என்பதாகும்.
- ❖ 2013 ஆம் ஆண்டு டிசம்பர் 20 அன்று, ஐக்கிய நாடுகள் பொதுச் சபையானது நமது

பூமியில் உள்ள தாவரங்கள் மற்றும் விலங்குகள் குறித்து விழிப்புணர்வை ஏற்படுத்துவதற்காகவும் அனுசரிப்பதற்காகவும் வேண்டி மார்ச் 03 ஆம் தேதியை ஐக்கிய நாடுகள் உலக வனவிலங்கு தினமாக அறிவித்தது.



### உலக கேட்புத் திறன் தினம் - மார்ச் 03



### World Hearing Day 3 March 2021



### HEARING CARE FOR ALL SCREEN • REHABILITATE • COMMUNICATE



- ❖ இந்தத் தினமானது கேட்புத் திறன் இழப்பு மற்றும் காது கேளாமையை எவ்வாறு தடுப்பது என்பது குறித்தும் உலகம் முழுவதும் காது மற்றும் செவித்திறன் நலன் குறித்து விழிப்புணர்வை ஏற்படுத்துவதற்காகவும் ஒவ்வொரு ஆண்டும் அனுசரிக்கப்படுகின்றது.
- ❖ உலக சுகாதார நிறுவனமானது இந்த வருடாந்திர உலகக் கேட்புத்திறன் தின நிகழ்வை ஏற்படுத்துகின்றது.
- ❖ இந்த ஆண்டிற்கான இத்தினத்தின் கருத்துரு, "அனைவருக்குமான கேட்புத்திறன்! சோதனை செய்தல், மீட்டெடுத்தல், தகவல் தெரிவித்தல்" என்பதாகும்.



- ❖ உலகக் கேட்புத் திறன் தினம் - 2021 ஆனது கேட்புத்திறன் குறித்த முதலாவது உலக அறிக்கை வெளியிடப் பட்டதைக் குறிக்கின்றது.
- ❖ இந்த அறிக்கையின்படி, 2050 ஆம் ஆண்டில் 4ல் 1 நபர் செவித் திறன் குறைபாட்டைக் கொண்டிருப்பர் என்று கணிக்கப்பட்டுள்ளது.

